

بِسْمِ اللّٰہِ الرَّحْمٰنِ الرَّحِیْمِ

تحریر: رابن فرانس\*

کلرڈ نظر

## تہذیبوں کا تصادم: ماضی حال اور مستقبل

۱۹۹۳ء میں فارن افیز جرٹل نے "تہذیبوں کا تصادم" کے عنوان سے ہارورڈ کے پروفیسر، نیشنل سیکورٹی کوسل کے سابقہ ڈائریکٹر اور امریکی علوم سیاسیہ کی ایسوی ایش کے صدر سیموئیل ہشنگشن کا ایک مضمون شائع کیا۔ ۱۹۹۶ء تک ہشنگشن کا پہنچانے والے اس مضمون کو مکمل کتاب کی شکل دے دی جو "تہذیبوں کا تصادم اور عالمی نظام کی تغیریز" کے عنوان کے تحت شائع بھی ہو گئی۔

اس مضمون اور کتاب کی بحث و استدلال اس عکتے کے گرد ہے کہ روس اور امریکہ کی سرد جنگ کے خاتمے کے بعد، دنیا کے لوگوں کے مابین بنیادی امتیازات نظریاتی یا معاشی نہیں بلکہ شفافی رہے ہیں۔ جس کے بعد عالمی سیاست شفافی خطوط پر نئے سرے سے استوار کی جا رہی تھی جس کے نتیجے میں تازعات اور تعاون کے نئے اسالیب سامنے آ رہے تھے جو کہ سرد جنگ کے موضوعات کی جگہ لے رہے تھے۔ عالمی سیاست کے نازک مقامات تہذیبوں کی (Faul lines) پر واقع تھے اور خصوصاً عالم اسلام کی حدود پر واقع مقامات عالمی امن کے لئے بہت برا خطرہ تھے۔

اس استدلال نے مستقبل کے عالمی نظام کی بحث کو نہ صرف متاثر کیا ہے بلکہ حقیقتاً اس کو عملی شکل دینے میں اس حد تک مدد کی ہے کہ میری اطلاعات کے مطابق ہشنگشن خود بھی اس صورتِ حال سے پریشان ہے۔ اس استدلال کو اسلام کے نمائندہ علمانے بھی پسند نہیں کیا اور اس سے مسلمانوں کو جس طرح بدرجہ بنا کر پیش کیا گیا ہے، اس پر بھی انہوں نے شدید اعتراض کیا ہے۔

## اہل مغرب اور مسلمان..... تاریخی پس منظر

یہاں ۱۱ اگسٹبر کے واقعات کا اسلامی پس منظر پیش کرنا بھی مناسب ہو گا۔ پچھلی دو صدیوں کے دوران مسلمان عوام اور مغرب کے درمیان طاقت کے تعلقات میں وسیع تر تبدیلی ایک ناگزیر حوالہ ہے۔ ایک ہزار سال تک (آٹھویں سے انھار ہوئیں صدی کا زیادہ تر حصہ) وسعت اور تخلیقی صلاحیتوں کے اعتبار سے کرہ ارض کی برتر تہذیب اسلام تھا۔ ساتویں صدی میں جزیرہ العرب میں فجر اسلام کے بعد، مسلمان فوجوں نے ہمسایہ ملکوں کی فوجوں کو مکثت دی جس کے نتیجے میں ایک عظیم معاشی اور شفافی رابطہ قائم ہوا جس میں مشرق میں چین اور انڈیا، مغرب میں سپین اور افریقہ اور اسی طرح مغربی ایشیائی

عاقلوں کے علم اور اسباب سے مستفید ہونے کی صلاحیت تھی۔

پچھلے دو سو سال میں، اسلام کا عالمی نظام مغربی قوتوں کی زد میں رہا، سرمایہ داری نے اسے آگے دھکیلا، صنعتی انقلاب اس کی قوت کا باعث بنا اور اسے مغربی روشن خیالی کے انداز میں مہذب بنایا گیا۔ وہ علامتی لمحہ جب دنیا میں قائدانہ کردار مغرب کے ہاتھ میں چلا گیا: ۱۸۱۷ء میں مصر پر پولین کا حملہ تھا۔

اس وقت سے لے کر مغربی فوجیں اور مغربی سرمایہ مسلمانوں کے عاقلوں پر حملہ آور ہیں۔ ہندوستان، جنوب مشرقی، شمال مشرقی اور مغربی افریقہ، وسطی ایشیا اور مغربی ایشیا ان حملوں کی زد میں آئے۔ ۱۹۷۰ء تک فقط افغانستان، ایران، ترکی اور وسطی عرب علاقے مغربی سلطنت سے آزاد تھے اور حتیٰ کہ ان میں سے بھی کچھ مغربی اثر کے تحت تھے۔ خلافت، جو کہ مسلمانوں کی علامتی قیادت تھی اور جس کا ناطر رسول اللہ ﷺ تک پہنچتا تھا، ختم کر دی گئی۔ مسلمان جو کہ کئی صد یوں سے طاقت کے ہاتھ میں ہاتھ ڈال کر چل رہے تھے، ان کے لئے یہ مانے بغیر چارہ نہیں تھا کہ تاریخ ان کا ساتھ چھوڑ چکی تھی۔

### بیسویں صدی کا وسط: تاریخ کا نیا موڑ

بیسویں صدی کے بقیہ سالوں میں بھی صورت حال میں کوئی بہتری آتی نظر نہیں آئی۔ ۱۹۷۰ء میں جدید ترکی اور ۱۹۹۰ء میں وسطی ایشیا کی مسلم ریاستوں کی آزادی کے بعد اب ہم مسلم دنیا کے استعمار سے آزادی کے بارے میں بھی بات کر سکتے ہیں۔ لیکن بہت سوں کے لئے یہ ایک عظیم فتح اور تاریخ کا ایک نیا موڑ ہے۔ مغربی سیکولر اقدار پر یقین رکھنے کے باوجود وہ اکثر مغربی اقدار کا مقابل مسلم اقدار کو سمجھتے ہیں کیونکہ مغربی سرمایہ اور مغربی تہذیب ان کی روایات اور معیارات کے لئے پہلے سے بھی زیادہ تباہ کن بن کر سامنے آئی ہے۔

اس امید افزا خیال نے بہت سے مسلمانوں کو اس بات پر ابھارا ہے کہ وہ اپنے عوام کے لئے اسلامی اور بعض کی نظر میں ٹھوس اور مکمل اسلامی مستقبل پر زور دیں۔ اس طرح کے خیالات میں اگرچہ تمام لوگ اشتراک نہیں کرتے<sup>\*</sup> لیکن پھر بھی اتنی تعداد میں لوگ ان نظریات کو مانتے والے ہیں کہ وہ اپنے

☆ آگرآج سب مسلمان نظریاتی طور پر اپنے ممالک میں اسلام کی سیاسی برتری کے لئے یکسوئیں ہیں تو اس کی وجہہ مغربی تعلیم ہے، جو یورپ نے اپنے عرصہ استعمار میں ان کے ممالک میں رائج کر دی تھی اور وہ اس کو آج بھی گلے سے لگائے ہوئے ہیں۔ استعمار ان ملکوں سے جانے سے قبل ایسے اقدامات کر گیا کہ آزاد ہونے والے ممالک پر بھی ان کی فکری اولاد ہی حکومت کرے اور ان کے اقدامات (مثلاً نظام تعلیم و سیاست وغیرہ) کو تحفظ مہیا کرتی رہے۔ یہ تعلیم ان کے ذہنوں میں مرجویت کا ایسا تاثر قائم کئے ہوئے کہ یہ مسلمان یورپ کی ہر میدان میں برتری کے ذہنی طور پر بھی قائل ہو چکے ہیں۔ مغرب کی کوکھلی تہذیب کی پکا چوند نے بھی اگر یہی تعلیم کے پروردہ ان حضرات کی آنکھیں خیرہ کر رکھی ہیں۔ جبکہ ایسے مسلمان جنہوں نے اسلامی تاریخ اور اسلامی علوم کا تھوڑا اس بھی مطالعہ کیا ہے، وہ آج بھی اسلامی خلافت کے خواب آنکھوں میں بستے ہیں۔ لولا

معاشرے کی لادین قیادت کے لئے ایک خطرہ ہیں اور بعض اوقات ایسے نظریات رکھنے والے لوگ انتدار تک بھی پہنچ گئے۔ ایران کی مثال ہمارے سامنے ہے۔ ایسے مسلمان جو کہ مغرب میں بنیاد پرست کے نام سے معروف ہیں، زیادہ بہتر الفاظ میں انہیں اسلام پسند کہا جاسکتا ہے۔

آنیسویں اور بیسویں صدی میں مسلمانوں کے مقام میں تبدیلی کے ساتھ ساتھ تین اور اہم تدریجی تبدیلیاں ہوئی جنہیں ۱۹۷۳ کے واقعات کے طویل المیعاد پس منظر کے طور پر پیش کیا جاسکتا ہے:

① سب سے پہلی اہم بات مغرب کے حوالے سے مسلمانوں کے بہت سے احساسات ہیں، یہ احساسات کسی بہت ہی اہم چیز کے کھو جانے کے احساس سے لے کر مغرب کے مقابلے میں مسلمانوں کی بے چارگی پر غصے اور تنقی کے جذبات ہیں۔ کوئی اہم چیز کھو جانے کا سب سے شدید احساس رضیغیر پاک وہند میں محوس کیا گیا۔ یہ علاقہ اب ۳۵ کروڑ مسلمانوں پر مشتمل ہے۔

② دوسری اہم تبدیلی، آنسیویں صدی کے شروع سے لے کر مسلم دنیا میں دم بدم بڑھتا ہوا پان اسلامک شعور ہے۔ اس پان اسلامک سوچ کی کچھ وجہات تو براہ راست اسلام میں ہی پائی جاتی ہیں۔ مسلمانوں کا ایمان ہے کہ وہ ایک ایسا گروہ اور ایسی امت ہیں جسے اللہ تعالیٰ نے محمد پر وحی کے ذریعے وجود عطا کیا ہے۔ مسلمانوں کے تصور اُمت میں بھی ایک خاص سحر ہے۔

③ تیسرا تبدیلی اور کسی اعتبار سے سب سے اہم، دنیا بھر میں اسلام کے احیا کی ایک ایسی تحریک ہے جو کہ اٹھارویں صدی سے لے کر مختلف سماجی، معاشری، ثقافتی اور سیاسی حالات میں کئی طرح سے اپنے آپ کو ظاہر کر چکی ہے۔ اس بات کا جانتا نہایت ضروری ہے کہ یہ تحریک گہری اسلامی جڑیں رکھتی ہے اور مسلمان دنیا میں مغربی قوتوں کے نفوذ سے پہلے شروع ہوئی۔ بلاشبہ آنسیویں صدی میں اس تحریک نے پر زور انداز میں مغرب سے علمی فکری مباحثہ کیا اور مغرب کے پیش نظر کئی معاملات کی بنا پر اپنی ہیئت وضعی تشکیل دی۔

تمام وہ تنظیمیں جو ۱۹۷۳ کے واقعات کے بعد ہمارے نوش میں آئیں، ان کا تعلق احیا اور تعامل کی اسی مشترک تحریک سے ہے۔ اس غیر معمولی تحریک کا بنیادی مقصد مسلم معاشرے کی اندر ورنی طور پر تجدید اور احیا ہے نہ کہ بیرونی قوتوں پر حملہ..... اندر ورنی جہاد نہ کہ بیرونی!

### مسلمانوں میں نشأة ٹانیہ کی تین نمائندہ تحریکیں

”مسلم احیا“ کا بنیادی سبق اور تینوں تحریکوں میں قدر مشترک اساسیات اسلام کی طرف رجوع ہے۔

مغربی افریقیہ سے چین اور جنوب مشرقی ایشیا تک اسلام کے پھیلاو میں، مقامی مذہبی رسومات میں اسلام سے بڑھ ہو کر بہت سی ایسی رعایتیں دی گئیں جو کہ محمد ﷺ کے ذریعے انسانوں تک پہنچنے والے

پیغام تو حیدر (اسلام) پر سمجھوتہ کی صورت لئے ہوئے تھیں۔ اس لئے پہلے اسلامی اصولوں کی طرف رجوع ضروری تھا تاکہ وسطی زمانے کی بالائی تغیرت اور اس ناروا مفاهیم کو منہدم کر کے قرآن اور نبی ﷺ کی احادیث پر توجہ مرکوز کی جاسکے اور آج پھر وہ مثالی معاشرہ تشكیل دیا جاسکے جو محمد ﷺ نے مدینہ کے نخلستان میں کیا تھا۔ اس کے ساتھ ساتھ بزرگوں کے مزارات کو اللہ تک پہنچنے کا وسیلہ سمجھنے والے تمام تصورات پر بھی قوی حملہ کیا گیا۔

اٹھارویں صدی کے اخیر سے، مسلم دنیا کے بہت سے حصوں میں یہ تصور عام ہونا شروع ہوا کہ انسان اپنی آخری نجات کا خود ہی ذمہ دار ہے اور درحقیقت انسان کو نجات حاصل کرنے کے لئے زمین پر خود جدو جہد کرنی چاہئے۔ یہ چیز، جیسا کہ عیسائیت میں پروٹستنٹ اصلاح کے ساتھ ہوا، نہایت زیادہ تو انائی کے اخراج کا باعث بني اور مسلم تقویٰ کو اُس دنیا سے نکال کر اس دنیا میں لانے کا باعث بني۔

**1** بدعت سے پاک خالص اسلام (سلفی تحریک / وہابیت): احیا کی اس عالمگیر تحریک کے تین خطاب ایسے ہیں جن کا براہ راست تعلق ہمارے حال سے ہے۔ سب سے پہلا مظہر عرب کی وہابی تحریک ہے۔ یہ تحریک اٹھارویں صدی کے ایک مسلم سکالر محمد بن عبد الوہاب نے اٹھائی۔ انہوں نے قرآن اور حدیث کی طرف رجوع اور تمام مذہبی رسومات جو شفاعة نبویؐ کے غیر محدود تصور پر دلالت کرتی تھیں، کو ختم کرنے کی تبلیغ کی۔ آپ کی تبلیغ احیائے اسلام کا اہم ترین نقطہ ہے اور آج تک خالص اسلام کی ملتی جلتی شکلؤں کو وہابی کا نام دیا جاتا ہے۔ اگر ۱۹۲۷ء میں محمد بن عبد الوہاب نے وسطی عرب کے سردار محمد بن سعود کے ساتھ اتحاد نہ کیا ہوتا تو آپ کا پیغام بہت دور تک نہ پہنچ پاتا۔ آپ کا پیغام اور ابن سعود کی خواہشات ایک دھماکہ خیز آمیزہ ثابت ہوئے۔ ان کے اتحاد نے پہلی سعودی مملکت کی بنیاد رکھی جسے ۱۸۱۸ء میں مصر کے ابراہیم پاشا کی فوجوں نے تباہ کیا۔ اسی نے پھر دوسری سعودی مملکت، مملکت سعودی عرب کی بنیاد رکھی جو ۱۹۴۵ء میں عالم وجود میں آئی۔

یہ سعودی مملکت جسے ہم آج جانتے ہیں، سعودی خاندان کے اجتماعی اتفاق کی صورت میں ظاہر ہوئی جس کا جواز وہابی علماء تھے۔ سعودی حکمران خاندان کے خاندانی اور ریاستی مفادات اور وہابی علماء کے اسلامی فہم اور اختیارات کے مابین کئی دفعہ کشیدگی بھی پیدا ہوئی۔ ان حالات میں سعودی شاہی خاندان کے بعض ممبران کے مغربی طرزِ زندگی، بدعنوانی اور سعودی عرب کے امریکہ کے ساتھ قریبی تعلقات کی وجہ سے کئی مرتبہ کشیدگی میں شدت بھی آئی۔ ۱۹۹۰ء میں خلیج کی جنگ کے بعد سعودی عرب میں مغربیوں کی بڑی تعداد میں موجودگی نے حالات کو اور بگاڑ دیا۔ ان حالات کو سعودی عرب میں ترقی پذیر اس ملک کا اس نے جن کی کہیں نمائندگی نہیں اور بڑی تعداد میں انہیں بے روزگار آبادی کے سیاق میں دیکھنا چاہئے نے بھی بری

طرح متاثر کیا ہے۔ ساتھ ہی یہ چیز بھی منظرِ زمینی چاہئے کہ سعودی عرب میں فی کس آمدی ۱۹۸۰ء کے دہائی میں ۲۸۰۰۰ سے کم ہو کر آج ۷۰۰۰ ڈالر رہ چکی ہے۔

یہ بات ہمارے لئے باعثِ حیرت نہیں ہوئی چاہئے کہ سعودی حکومت موجودہ مہم میں امریکی فوج کو شہزادہ سلطان ایئر میں استعمال کرنے کی اجازت نہ دے سکی۔ اسی طرح یہ بات بھی ہمارے لئے حیران کن نہیں ہوئی چاہئے کہ سعودی عرب نے فلسطین کی اسلامی تنظیم جاس یا پاکستان کی جماعتِ اسلامی، الجبراہر کی اسلامک سالویشن فرنٹ یا مصر کی اخوانِ اسلامون کی حمایت کر کے اپنے بارے میں بہتر خیالات پیدا کرنے کی کوشش کیوں کی.....!

مزید برآں، یہ بھی حیران کن نہیں ہے کہ اگستبر کے آدھے سے زیادہ ہائی جیکر سعودی لش تھے، اور یہ کہ اسامد بن لادن سعودی شہری، جس کی شہریت ختم کر دی گئی، کا ایک مبینہ مقصد موجودہ سعودی حکومت کا تختہ اٹانا ہے۔

**② بر صیر میں اسلامی اصلاحات (دیوبندیت):** اسلامی احیا کا دوسرا اہم مظہر، جس کا تعلق بھی براہ راست حال سے بتا ہے، انہیوں صدی کے جنوبی ایشیا میں اصلاحی اسلام کا ظہور ہے۔ یہ ایسی تحریک ہے جس کے تصورات اور تنظیم کا تعلق براہ راست 'طالبان' سے بتا ہے۔

جنوبی ایشیا کے اصلاحی اسلام کا سب سے بڑا مرکز دارالعلوم دیوبند تھا جو ۷۰۰۰ء میں قائم ہوا اور جسے بعض لوگ مصر کی جامعہ الازہر کے بعد سب سے اہم مسلم جامعہ گردانے پیں۔ دیوبندی اس مسئلے کا حل تلاش کر رہے تھے کہ برطانوی حکومت کے تحت کس طرح مسلم معاشرے کو قائم رکھا جائے یا یہ کہ قدرے نئی صورتِ حال میں کہ جس میں حکومت کی طاقت مسلمانوں کے پاس نہیں اور وہ حکومتی امداد کے خواہاں نہیں، اسلام کو کیسے زندہ رکھا جائے۔ ایک حل یہ تھا کہ پیروں نقیروں سے شفاعت کے تصور پر زور دار حملہ کیا جائے اور اس کے مقابلے میں آخرت کی سزاوں پر زیادہ توجہ دی جائے۔ نجات کی تلاش میں بھکتی ہوئے انسان کے انفرادی ضمیر نے ہی مسلم معاشرے کی قوتی محکمہ ثابت ہونا تھا۔

اصلاح پسند مسلمان یعنی دیوبندی زیادہ تر پاکستان بننے کے خلاف تھے۔ انہیں اپنی اسلامی دنیا پیدا کرنے کے لئے ایک نئی ریاست کی ضرورت نہ تھی۔ لیکن ایک دفعہ جب پاکستان قائم ہو گیا تو یہ لوگ اپنا پیغام لے کر پاکستان اور افغانستان کے گلی کو چوں میں پھیل گئے۔ جہاں بہت عرصے سے انہوں نے اپنے مدارس قائم کر رکھے تھے۔ ۱۹۸۰ء اور ۱۹۹۰ء کی دہائیوں میں پاکستان میں سینکڑوں دینی مدارس قائم ہو چکے تھے۔ کم از کم ۷۰۰۰ء سے ان مدرسوں کو خلیجی ریاستوں، سعودی عرب اور خلیجی ریاستوں میں کام کرنے والے کارکنوں سے امداد ملتی تھی۔

اس صورتِ حال کو جزئی ضیاء الحق کی اسلامائزیشن نے مزید مدد بھی پہنچائی۔ امداد کا دوسرا منجع شہروں میں رہنے والا سنی مسلم اشرافیہ تھا، جسے گاؤں سے شہر منتقل ہونے والے اپنے پاکستانی دیوبندی بھائیوں پر اپنی گرفت مضبوط کرنے کی فکر تھی۔ افغانستان کے ساتھ طویل المیعاد تعلقات کے پیش نظر، یہ فطری امر تھا کہ ۱۹۷۶ء میں افغانستان پر روسی حملے کے بعد، پاکستان کے دیوبندی دینی مدارس بڑی تعداد میں پاکستان پہنچنے والے افغان مہاجرین کی مدد کے لئے اہم کردار ادا کرتے۔

اس طرح جب افغانوں بلکہ پاکستانیوں اور عربوں نے روی فوجوں کے خلاف لڑنا شروع کیا تو پاکستانی مدارس میں بھی عسکریت کا آغاز ہوا۔ جب ایک دفعہ روسی ٹکست سے دوچار ہو گئے تو پاکستان کی آئی ایس آئی کے لئے انہی مدرسوں کے طلباء کو استعمال کر کے 'طالبان' کے نام سے افغانستان میں اپنی مرضی کی حکومت قائم کرنا کوئی مشکل کام نہ رہا۔ افغانستان میں ایسی حکومت کا قیام پاکستان کو شمالی مغرب میں تزویریاتی گہرائی دے سکتا تھا جس کا پاکستان عرصے سے متلاشی تھا۔ طالبان پہلے ہی سے تربیت یافتہ اور مسلح تھے اور ۱۹۹۲ء میں انہوں نے افغانستان پر حملہ کر دیا جبکہ ۱۹۹۹ء تک پاکستان طالبان کو افغانستان کے حکمران کے طور پر تسلیم کر چکا تھا۔

طالبان جو کہ ایک ایسی احیائی تحریک کے وارث تھے جسے ریاست کی مدد کے بغیر مسلم معاشرے کو سنوارنا تھا۔ یہ سنی مسلمان علماء کا وہ پہلا گروہ تھا جسے کسی ریاست کا مکمل کنٹرول حاصل ہوا یا کم از کم جنگ کے بعد بچی کچھی افغان ریاست کا۔

۱۱ ستمبر کے بعد پاکستان کو مجبور ہونا پڑا کہ وہ اس 'توت' کو تباہ کرے جس کی تخلیق کا وہی ذمہ دار تھا جیسا کہ اس وقت اس پران گوریلا گروپوں پر بھی پابندیاں لگانے کا دباؤ ڈالا جا رہا ہے جنہیں وہ کشیر میں مدد دے رہا تھا۔ یہ ایسی باتیں نہیں ہیں جنہیں جمعیت علماء اسلام (پاکستانی سیاست میں دیوبندی جماعت) اور ان کے حمایتی آسانی سے ہضم کر جائیں۔

**③ اقتدار اور قوت کا حصول (اخوانی تحریک):** اصلاح اور تجدید کی اسلامی تحریک کا تیر ۱۱ ستمبر پہلو جس کا ہمارے حال سے تعلق بنتا ہے وہ اسلام پسندی کا نظریہ اور اس کی تنظیم ہے۔ یہ اسلام پسند بہت زیادہ حد تک میسویں صدی کا ایک مظہر ہیں۔ مغرب کے چینخوں اور جدیدیت کے مقابلے میں وہ سابقہ اصلاح پسندوں کے حل پر مطمئن نہیں ہیں کیونکہ سابقہ دونوں اصلاحی تحریکوں نے بڑی حد تک جدیدیت اور قوت کے موضوع کو نظر انداز کیا۔ بہت سے جدیدیت پسند کے جنہوں نے قوم پرست تحریکوں کی قیادت کی، کے جوابات بھی زیادہ قابلِ اطمینان نہیں تھے۔

لازی طور پر یہ اسلام پسند قوت کے مسائل اور ضرورت کو سمجھتے ہیں۔ لیکن انہیں اندازہ ہے کہ

مغرب کے ساتھ انجمنے میں انہیں اسلام اور اسلامی ثقافت سے متعلقہ بہت سی اہم چیزوں کی قربانی دینا پڑے گی۔ اسلام پسندوں کی نظر میں سب سے بڑا خطرہ خود مغربی تہذیب تھی۔ ان کے اصلی دشمن مسلم معاشرے کے وہ لا دین یا جدیدیت پسند عناصر تھے جنہوں نے مغربی، سیاسی، معاشی اور ثقافتی قوتوں کے ساتھ اتحاد بنا لیا ہوا تھا اور ان کی بدولت ان کے معاشرے مغربی رنگ میں رنگے ہوئے تھے۔

ان کا بنیادی مقصد اقتدار کو اپنے ہاتھوں میں لینا تھا تاکہ وہ اپنے معاشروں کو ان فاسد اثرات سے محفوظ رکھ سکتے۔ اس کے بعد وہ اس قابل ہو سکتے کہ وہ اسلامی نظام کو نافذ کر سکیں جس میں قرآن اور شریعت تمام انسانی مقاصد کے لئے کافی تھے۔ یہ سرمایہ دارانہ نظام یا سو شلست نظام کے مقابلے میں اسلام کا جواب تھا۔ اسی میں معاشریات اور علم کی اسلامائزیشن کا ذکر تھا اور یہ ایک نظریہ حیات تھا۔

۱۹۷۰ء سے اسلام پسند تنظیمیں مسلم دنیا کے وسیع علاقوں میں پھیل چکی تھیں۔ اہم تنظیموں میں سے اسلامک سالویشن فرنٹ، الجزاير، جماں، فلسطین اور رفاه پارٹی، ترکی تھیں۔ ان اسلام پسندوں کی اہم ترین کامیابیوں میں سے ۱۹۸۱ء میں مصر کے صدر انور سادات کا قتل، پاکستانی آئین اور قانون کی مسلسل اسلامائزیشن اور بلاشبہ ایرانی انقلاب ہے۔

اسلام پسندی کو ایک انتہائی جدید تحریک کے طور پر سمجھنا ضروری ہے جس کا مقصد اسلامی بنیادوں پر قائم ایک ایسے رستے کی تلاش ہے جس پر چل کر مسلمان معاشرے ترقی کی منزل کو پا سکیں۔ اگرچہ اس تحریک کا مقصد مغربی اثرات کی مزاحمت بھی ہے لیکن اس کی قیادت مغربی علوم کے فیض یافتگان کے زیر اثر رہی ہے۔ سید قطب جو حسن البناء کے بعد اخوان المسلمون کے لیڈر بنے، فرانسیسی فاشست مفکر الیکس کیرل اور اپنے امریکی دورے سے متاثر تھے۔ ایرانی انقلاب کے نظریاتی حکیم علی شریعتی، سارتر، میونوں اور لوٹی میں جن کے بہت متاثر تھے۔ ترکی کی اسلامی تحریک کے قائد اربکان بھی ایک انجینئر تھے۔

اسلام پسند تحریکوں کے ماننے والے اکثر 'مہاجر' ہیں۔ عام طور پر وہ ایسے لوگ ہیں جو دیکی علاقوں سے شہروں کو منتقل ہوئے اور جو طبی، تعلیمی اور نفیسیاتی مدد کے طالب ہوتے ہیں اور ایسے علاقوں میں ہوتے ہیں جہاں ریاست عام طور پر ناکام ہوتی ہے۔ کامیاب مطالعے یہ ثابت کرتے ہیں کہ اسلام پسند اور ان کی تنظیمیں عورتوں اور مردوں کو ایسے وسائل مہیا کرتے ہیں جس سے وہ جدید معیشت اور ریاست میں شراکت دار بن سکتے ہوں۔

یہ بات مسلم الشبوت ہے کہ اسلام پسند تنظیموں کا سب سے اہم مقصد اپنے معاشروں میں تبدیلی برپا کرنا ہے اور اگر ہو سکے تو اقتدار حاصل کرنا۔ اس اصول سے ایک استثناء، شروع سے فلسطین کا مقدر بھی رہا ہے۔ تاہم ہم جانتے ہیں کہ اسامہ بن لاون کی 'القاعدة' تنظیم میں ان تینوں اسلام پسند گروپوں کے

کارکن شامل ہیں اور وہ دنیا بھر کی اسلام پسند تنظیموں سے رابطے میں ہیں۔ مزید برآں یہ تنظیم وہی ہے جو ۱۹۹۰ء کے آغاز سے لے کر بڑے تسلسل کے ساتھ مغربی ایشیا اور خود امریکہ کے اندر امریکی نصیبات پر حملہ کر چکی ہے۔

ہمیں یہ جاننا چاہئے کہ تبدیلی کیسے روپما ہوئی۔ مثال کے طور پر کیا یہ اسلام پسندی کی ایک نئی قسم ہے جس میں سعودی عرب، پاکستان اور مصر میں اقتدار کی نکشم امریکہ پر حملوں سے جیتی جاسکتی یا پھر یہ کسی بُدھی کے مرکز کی ذاتی دشمنی ہے جسے اس نے اسلامی دنیا میں انصاف کی کمی اور بھوک کی زیادتی کی وجہ سے اسے اپنے مقاصد کے لئے استعمال کیا ہے۔

### تہذیبوں کا تصادم: مستقبل کی پیش بینی

یہ ساری تصویر کشی جو میں نے آپ کے سامنے ابھی پیش کی ہے، کسی حد تک اسلام اور مغرب کے درمیان تہذیبی تصادم کا پتہ دیتی ہے۔ ۱۴۰۰ء سال کی تاریخ میں اسلامی دنیا اور مغرب کے درمیان تعامل کو تہذیبی تصادم کی صورت میں پیش کیا جاسکتا ہے۔ ہم صلیبی جنگوں کا حوالہ دے سکتے ہیں جو ہم نے اسلام کے خلاف مغربی ایشیا اور آنڈلس میں لڑیں۔ ہم سالانہ عثمانی مہم کا یورپ میں حوالہ دے سکتے ہیں جس نے مقدس جنگ کی شکل دھاری۔ کیا ہم اپنے آپ کوئی سو سالوں کی مناظرانہ تحریروں کے درٹے سے جو مغرب نے اسلام کے خلاف پیدا کیا، بیگانہ کر سکتے ہیں؟ بالکل اس طرح جیسے مسلمانوں نے انہیوں صدی تک یورپی تہذیب کو غیر اسلام خیال کر کے کیا۔

لیکن، تبادل طور پر، ہم وہ بھی کر سکتے ہیں جو زیادہ تر عالم آج کر رہے ہیں۔ وہ یہ کہ ہم دیکھیں کہ عیسائی اور مسلم تہذیب نے تاریخ کے ان سالوں میں کیسے فائدہ مند معاملہ کیا اور ایک دوسرے کو بنانے میں اپنا کردار ادا کیا۔

اسلامی تہذیب کی جڑیں مشرقی رومی ایپارس کی موحدانہ اور Hellenistic روایت میں ملتی ہیں۔ درحقیقت اس کی عالمگیریت کا ساراغ کائنشن نائون کی بازنطینی ریاست کے سیاسی اور مذہبی عالمگیریت میں ملتا ہے۔ قرون وسطی کا یورپ بہت زیادہ حد تک عرب مسلمانوں کے علم سے مستفید ہوا جو اس تک آنڈلس اور اٹلی کے رستے پہنچا۔ انہیوں صدی کے آغاز تک وہ اپنا اندازہ مسلمانوں سے تقابل کر کے لگاتے تھے۔ انہیوں اور بیسویں صدی میں مسلمانوں کی تشکیل میں یورپ نے حصہ لیا اور اب مسلمان مغرب کی تشکیل کر رہے ہیں، مغرب کے اندر آباد یوں کی صورت اور مغرب سے باہر سے بھی۔ یہ دنیا میں، عیسائی اور مسلمان، بہت سے حوالوں سے مشترک ہیں اور اشتراک کے کئی حوالے ابھی بھی موجود ہیں۔

اسلام پسندی کے مسئلے کو ہمیں کس قدر اہم سمجھنا چاہئے؟ اسلام پسند جماعتیں بہت سے مسلمان

ممالک میں موجودہ حکومتوں کی سب سے اہم حزب مخالف ہیں۔ علاوہ ازیں، یہ بھی موقع ہے کہ بہت سی اسلام پسند جماعتیں اقتدار حاصل کرنے میں بھی کامیاب ہو جائیں گی۔ اگر ہم ان ریاستوں کی کمزوری کو دیکھیں، ان کے معاشی مسائل کو دیکھیں اور خاص طور پر وہاں عمر کے ڈھانچے کو دیکھیں تو ایسا بالکل ممکن وکھانی دیتا ہے۔ مسلم معاشرے نوجوانی کے انقلاب کا مظاہرہ دیکھ رہے ہیں اور دیکھنے والے ہیں۔ دنیا کی مسلمان آبادی جو ۱۹۸۰ء میں ۱۸% تھی، ۲۰۲۵ء میں ۳۰% تک پہنچنے والی ہے۔

کیا ان پارٹیوں کی اقتدار تک رسائی جو عام طور پر مغربی تہذیب کو پناہ من سمجھتی ہیں، تہذیبی تصادم کی منزل کو قریب تر لے آئیں گی؟ ..... یقیناً فتح کے فوراً بعد ہمیں اسرائیل کے حوالے سے رویوں میں کچھ شدت کا سامنا ہو گا، یا تینی کے حوالے سے اپنی حکمت علیٰ بدلا پڑے، یا پھر اقوام متحده کی ان قراردادوں سے پیچھے ہٹنا پڑے جو دوسرے ملکوں میں مداخلت کی اجازت دیتی ہیں لیکن جیسا کہ انقلاب کے وقت ایران میں برطانیہ کے سفیر انھوں نی پارک کا کہنا تھا یا جس طرح فریڈ ہالیڈے اب بھی کہتا ہے کہ ایسی حکومتیں بہت جلد اپنے معاشروں کی سیاسی اقتصادیات کے چکر یا پھر اپنے ماحول کے جغرافیائی و سیاسی مسائل میں پھنس کر رہے ہیں گی۔ یہ بات بھی سوچنے کے لائق ہے کہ ایران کی انقلابی حکومت کا راویہ کس حد تک حقیقت پسندانہ ہو چکا ہے، چاہے یہ افغانستان میں اتحادی نوجوں کی مداخلت کا معاملہ ہو یا اپنے طلباء کو یورپ بھینجے کا اور یا پھر خود بزرگ 'شیطان' (امریکہ) سے بات چیت کرنے کا!!

آخر کاری یہ چیز ہمیں اس بات تک لے آتی ہے کہ کیا اسماء بن لادن کی 'القادعہ' جو کہ وسیع تر مقاصد رکھتی ہے، اسلام پسندی ہی کی ایک شکل ہے یا نہیں؟ ان کے اپنے بیان کے مطابق ایسا ہے۔ اب ان کا واحد مقصد اقتدار کا حصول نہیں بلکہ مغربی عربے کے خلاف جنگ کا لڑنا۔ اسماء بن لادن اپنی کتاب امریکہ اور تیسری عالمی جنگ، جو ۱۹۹۹ء میں سامنے آئی، میں تمام مسلمانوں کو اپنے حقوق کے حصول کے لیے لڑنے پر آمادہ کرنے کی کوشش کرتا ہے تاکہ وہ دنیا میں ایک 'مسلمان' کے طور پر جی سکیں اور وہ تمام حقوق حاصل کر سکیں جو مغربیت کے پھیلاو کی وجہ سے روندے گئے ہیں۔ بن لادن کی شکل میں ہم ایسے مسلمان کو پاتے ہیں جو موجودہ صورتِ حال کو تہذیبی تصادم کے ناظر میں دیکھتا ہے اور جس نے مغربی عربے کا مقابلہ کرنے کے لیے دہشت گردی کا نیٹ ورک بنایا ہے۔

اس خطرے کا مقابلہ کرنے کے لیے صرف دہشت گردی کے نیٹ ورک کو ختم کرنا ضروری نہیں بلکہ مغرب کو فلسطین اور اس جیسے بے شمار علاقوں جو نا انصافی کا شکار ہیں کے مسائل حل کرنے کی طرف بھی توجہ دینی چاہیے۔ یہ وہ مسائل ہیں جو مسلمان نوجوانوں کو اسماء کے یکمپ میں لے کر جاتے ہیں۔ اس کا انعام مغرب کے حوالے سے ان مسلمانوں کی عوامی رائے ہو گی جو ۲۰۲۵ء تک دنیا کی کل آبادی کا تیرسا حصہ ہوں گے۔ اگر ہم نے اس عوامی رائے سے بیگانی قائم رکھی یا موجودہ بیگانی کو قائم رکھنے کی کوشش کی تو ہمیں اس حقیقی تہذیبی تصادم کا سامنا ہو سکتی ہے.....!!